



Член 3

Почетокот и крајот на зимскиот, односно летниот семестар и почетокот и крајот на трите испитни сесии (јануарско-февруарска, мајско-јунска и августовско-септемвриска) се определени со Универзитетскиот студентски календар за учебната 2022/2023 година.

Член 4

Наставата (теоретска, практична, клиничка, теренска, екстрамурална), проверките на знаењето (континуирани проверки, тестови, завршен испит), начинот на оценување и мерилата на знаењето (бодувањето на одделните активности на студентот) се спроведуваат според усвоените предметни програми за секој наставен предмет одделно.

Предметните наставници се должни целосно да ги спроведуваат усвоените предметни програми.

Член 5

Начинот на спроведување на наставата е од комбиниран тип односно настава со физичко присуство и/или настава од далечина со примена на електронска комуникација.

Опсегот на наставата со физичко присуство, односно наставата од далечина со примена на електронска комуникација го одредува секоја катедра односно наставник поединечно за секој одделен предмет.

Член 6

Наставата со физичко присуство ќе може да се изведува во мали групи и во простории со соодветен капацитет и намена на Факултетот во кои во еден термин ќе може да присуствуваат само ограничен број студенти.

Наставата од далечина со примена на електронска комуникација (предавања и вежби) ќе се реализира преку платформата Микрософт Тимс.

Член 7

Наставата на интегрираните студии од прв и втор циклус (додипломски студии) ќе се изведува согласно термините наведени во Распоредот на работни задачи усвоен од Наставно-научниот совет на почетокот на учебната година.

Наставата на втор циклус на специјалистички студии и трет циклус на докторски студии термините ќе ги определи предметниот наставник согласно наставната програма во координација со Раководителите на студиските програми, Продеканот за настава и Продеканот за наука и меѓународна соработка.